

राज्यपाल श्री पटेल जीवाजी विश्वविद्यालय के कन्या छात्रावास पहुँचे

छात्राओं को दी शुभकामनायें और सुविधाओं के बारे में ली जानकारी

भोपाल (नप्र)। राज्यपाल श्री मंगुभाई पटेल ने मंगलवार को जीवाजी विश्वविद्यालय के दीक्षांत समारोह में भाग लिया। इसके बाद विश्वविद्यालय परिसर में स्थित लक्ष्मीबाई कन्या छात्रावास का जायजा लिया। इस अवसर पर उन्होंने छात्राओं से चर्चा की और छात्रावास में मिल रहें सुविधाओं के बारे में जानकारी ली।

राज्यपाल श्री पटेल ने छात्राओं को सुखद भविष्य के लिए शुभकामनायें दीं, साथ ही कहा कि वे पूरी मेहनत व लगन के साथ पढ़ाई करें। उन्होंने कहा केन्द्र व राज्य सरकार द्वारा बालिका शिक्षा को बढ़ावा देने के लिये तमाम योजनायें संचालित की जा रही हैं। छात्राएं इन योजनाओं का लाभ उठाकर अपना भविष्य उज्ज्वल करें।

राज्यपाल श्री पटेल द्वारा किए गए छात्रावास के भ्रमण के दौरान जीवाजी विश्वविद्यालय के कुलगुरु प्रो. अविनाश तिवारी सहित विश्वविद्यालय के प्राध्यापकगण एवं अन्य संबंधित अधिकारी उपस्थित थे।



भावसार-बंधु ने भारतीय शास्त्रीय चित्रकला को लोकजीवन में बनाया लोकप्रिय : डॉ. श्रोत्रिय

भोपाल। हिंदी की नई कविता के महत्वपूर्ण कवि प्रो. निरंजन श्रोत्रिय ने कहा है कि भारतीय शास्त्रीय चित्रकला को लोकजीवन में लोकप्रिय बनाने में देश के शीर्ष चित्रकार भावसार-बंधु ने अपना सम्पूर्ण कला-जीवन समर्पित कर दिया । यह भारतीय शास्त्रीय एवं अकादमिक चित्रकला की विलक्षण उपलब्धि है ।

डॉ. श्रोत्रिय यहाँ 'हम विक्रम' द्वारा हिंदी भवन में आयोजित डॉ. रामचंद्र भावसार की स्मृति सभा को संबोधित कर रहे थे । उनका हाल में निधन हो गया था । डॉ. रामचंद्र भावसार और उनके अनुज डॉ. लक्ष्मीनारायण भावसार की जोड़ी ने भारतीय कला का लोकव्यापीकरण किया। ठीक उसी तरह, जिस तरह पंचाशी विभूषित गुदेचा बंधु ने शास्त्रीय गायन की दुर्लभ भ्रष्ट शैली को देश-विदेश में लोकप्रिय बनाया। राष्ट्रीय कला की ये दोनों जोड़ियाँ मूलतः उज्जैन की हैं, जो बाद में भोपाल में बस गईं। डॉ. लक्ष्मीनारायण भावसार ने शास्त्रीय और



अकादमिक कला को परिभाषित करते हुए डॉ. रामचंद्र भावसार के योगदान की चर्चा की। पूर्व पुलिस महानिदेशक नरेंद्रप्रसाद ने कहा कि वे उनकी कला से बेहद प्रभावित हुए और इसके बारे में सीमा सुखा बल के महानिदेशक के. एफ. रुस्तमजी

को बताया। रुस्तमजी ने विशेष विमान भेजकर उन्हें श्रीनगर आमंत्रित किया और उनके अग्रह पर उनसे कश्मीरी की वादियों का शास्त्र लैंडस्केप बनवाया ।

सभा को प्रो. अनिल शिवानी, प्रख्यात चित्रकार विनय सप्ते, जानेमाने पुरातत्ववेत्ता डॉ. नारायण व्यास, डॉ. मोहन झाला, रेखा भटनागर, स्मिता नागवेल और सिद्धार्थ त्रिपाठी ने भी संबोधित किया। संचालन कवि और आलोचक पंकज पाठक ने किया। कार्यक्रम में शीर्ष कलाकार देवीलाल पाटीदार, विवेक, डॉ, रामचंद्र भावसार के पुत्र और हमींदिया कालेज के चित्रकला विभागाध्यक्ष प्रो. आलोक भावसार, पूर्व महापौर दीपचंद यादव, अकिता जैन, डॉ. नजर मेहमूद, प्रकाश गाँधी, विनोद शर्मा, संदीप सरन, डॉ. नवीन आनंद जोशी, अक्षय बिदुआ सहित बड़ी संख्या में डॉ. भावसार के चित्र पर पुष्पांजलि अर्पित की।

बिना कर्मचारी यहां चलेगा देश का पहला टोल प्लाजा

● शुरु होने वाला है नया हाईवे, तीन राज्यों का सफर होगा आसान ● हरियाणा के झिंझौली में शुरू हो रहा पहला बिना बूथ टोल प्लाजा



चंडीगढ़ (एजेंसी)। हरियाणा में जल्द देश का पहला बिना बूथ के टोल प्लाजा शुरू होने जा रहा है। एनएचएआई ने इसके लिए टोल की दरें भी तय कर दी हैं। झिंझौली में बनने वाले इस टोल प्लाजा में टोल कलेक्शन करने की पूरा प्रोसेस ऑटोमैटिक होगा। यहां सोनीपत से लेकर बवाना तक के 29 किमी के सफर को पूरा करने के लिए 65 रुपये चुकाने होंगे। इस टोल पर ऐसे सेंसर लगाए जा रहे हैं जो फास्टेज से खुद ही टोल काट लेंगे। इसका ट्रायल रन भी हो चुका है। इस टोल के शुरू होने से दिल्ली, हरियाणा और पंजाब का सफर आसान हो जाएगा। नया हाईवे बनने से सोनीपत से बवाना तक का सफर एक एक घंटा से घटकर सिर्फ 20 मिनट का रह जाएगा। वहीं आईजीआई का सफर घटकर एक घंटे से भी कम हो जाएगा। इतना ही नहीं इस हाईवे के शुरू होने के बाद दिल्ली-अमृतसर एन-44 पर ट्रैफिक का दबाव भी कम हो जाएगा। इस रास्ते से जाने वाले हाईवे पर कार, जीप और वैन के लिए 65 रुपये चुकाने होंगे। वहीं मिनी बस, हल्के व्यावसायिक वाहनों के लिए 105 रुपये चुकाने होंगे।

हरियाणा में हाथ जला चुकी कांग्रेस का महाराष्ट्र में अलर्ट

राहुल गांधी ने महाराष्ट्र कांग्रेस नेताओं के साथ की मीटिंग

पार्टी नेताओं को दी नसीहत-ओवर कॉन्फिडेंस में न रहना

मुंबई (एजेंसी)। हरियाणा में जीत सामने देख रही कांग्रेस को अंत में हार नसीब हुई। इस करारी हार को अब तक कांग्रेस हजम नहीं कर पाई है। इस नतीजे की एक वजह ओवर कॉन्फिडेंस भी मानी जा रही है। यही वजह है कि पार्टी अब महाराष्ट्र में हर कदम फूंक-फूंक कर रखना चाहती है। सोमवार को महाराष्ट्र कांग्रेस नेताओं के साथ हुई मीटिंग में राहुल गांधी ने अलर्ट भी किया कि आप लोगों को ओवर कॉन्फिडेंस से बचना होगा। उन्होंने कहा कि आप लोग एकजुट होकर काम करें और



किसी भी तरह के अति आत्मविश्वास से बचें। लोकसभा चुनाव में भाजपा को अपने दम पर बहुमत से रोकने वाली कांग्रेस को उम्मीद थी कि वह हरियाणा और जम्मू-कश्मीर में अच्छे नतीजे लाएगी। खासतौर पर हरियाणा में तो पार्टी को अपने दम पर सत्ता की उम्मीद थी, लेकिन नतीजे ने चौंका दिया। भाजपा लगातार तीसरी बार हरियाणा में जीत गई। अब भाजपा को महाराष्ट्र में जीत का भरोसा जग गया है, जबकि कांग्रेस सावधानी के साथ ही चलना चाहती है।

नासा ने बृहस्पति के चांद यूरोपा पर स्पेसक्राफ्ट भेजा

वाशिंगटन (एजेंसी)। बृहस्पति ग्रह के चांद यूरोपा पर जीवन की संभावना की तलाश करने के लिए नासा ने सोमवार को यूरोपा विलपर स्पेसक्राफ्ट लॉन्च किया। स्पेसक्राफ्ट को फ्लोरिडा के केनेडी स्पेस सेंटर से इलॉन मस्क की कंपनी स्पेसएक्स के फाल्कन हेवी रॉकेट से लॉन्च किया गया। यह मिशन 6 साल का होगा और इस दौरान स्पेसक्राफ्ट करीब 3 अरब किलोमीटर का रास्ता तय करेगा। यूरोपा विलपर 11 अप्रैल 2030 में बृहस्पति की कक्षा में दाखिल होगा। इसके बाद 4 साल में यह 49 बार यूरोपा चांद के करीब से गुजरेगा। न्यूयॉर्क टाइम्स के मुताबिक, वैज्ञानिकों को लगता है कि बृहस्पति के चांद की बर्फीली सतह के नीचे पानी के समुद्र है, जो इस उपग्रह को रहने लायक बना सकते हैं। यूरोपा विलपर स्पेसक्राफ्ट पर कई सोलर पैनल लगे हैं। नासा ने मिशन पर 43 हजार करोड़ खर्च किए यह किसी दूसरे ग्रह की जांच के लिए नासा की तरफ से बनाया गया अब तक का सबसे बड़ा स्पेसक्राफ्ट है।



मुताबिक, वैज्ञानिकों को लगता है कि बृहस्पति के चांद की बर्फीली सतह के नीचे पानी के समुद्र है, जो इस उपग्रह को रहने लायक बना सकते हैं। यूरोपा विलपर स्पेसक्राफ्ट पर कई सोलर पैनल लगे हैं। नासा ने मिशन पर 43 हजार करोड़ खर्च किए यह किसी दूसरे ग्रह की जांच के लिए नासा की तरफ से बनाया गया अब तक का सबसे बड़ा स्पेसक्राफ्ट है।

बहराइच हिंसा

सड़कों पर फोर्स, डीएम और कमिश्नर भी मैदान में उतरे

इंटरनेट कल तक बंद

● 50 से ज्यादा घंटों में आग लगाई, सीतापुर से 40 घंटे बाद एंटी

बहराइच (एजेंसी)। यूपी के बहराइच में हिंसा के दौरान 50 से अधिक घरों में तोड़फोड़ की गई। इन घरों में एक भी शख्स मौजूद नहीं है। हरदो और महसी के 20 किमी क्षेत्र में पुलिस गश्त बढ़ा दी गई है। पुलिस की गाड़ियां लगातार घूम रही हैं। प्रभावित इलाकों में आधार कार्ड देखकर ही एंटी दी जा रही है। हिंसा में मारे गए राम गोपाल के परिजन ने सीएम हाउस में योगी से मुलाकात की। सीएम के आगे हाथ जोड़कर न्याय की गुहार लगाते हुए राम गोपाल के पिता रोने लगे। उनके साथ आई उनकी पत्नी और बच्



ने भी सख्त कार्रवाई की मांग की। इस दौरान पीड़ित परिवार के साथ महसी विधायक सुरेश्वर सिंह भी मौजूद थे। इलाके में पीएस, एसएफ और स्थानीय पुलिस तैनात है। डीएम मोनिका रानी ने बताया- जिन घरों में तोड़फोड़ की गई है, उन्हें चिह्नित किया जा रहा है। अफवाहों को रोकने के लिए जिले में 16 अक्टूबर तक इंटरनेट बंद कर दिया गया है।

शरद पूर्णिमा पर विशेष

योगेश कुमार गोयल

लेखक वरिष्ठ पत्रकार हैं।



वैसे तो हिन्दू धर्म में प्रत्येक पूर्णिमा का अपना एक अलग महत्व है और हर पूर्णिमा तिथि को धनदायक तथा शुभ माना जाता है किन्तु कुछ विशेष पूर्णिमा तिथियों को बेहद शुभ एवं समृद्धशाली माना गया है और इन्हीं पूर्णिमा में से एक है ‘शरद पूर्णिमा’। हिन्दू पंचांग में अश्विन मास में आने वाली इस पूर्णिमा का सर्वाधिक महत्व माना गया है, जो धनदायक पूर्णिमा भी मानी जाती है। चन्द्रमा जब हर महीने शुक्ल पक्ष की आखिरी तिथि को पूर्ण रूप से आसमान में दिखाई देता है, वह पूर्णिमा तिथि होती है और अश्विन मास की पूर्णिमा को ‘शरद पूर्णिमा’ पर्व के रूप में मनाया जाता है, जो हिन्दू धर्म में सर्वाधिक धार्मिक महत्व वाली पूर्णिमा मानी जाती है। इस बार शरद पूर्णिमा 16 अक्टूबर को मनाई जा रही है।

शरद पूर्णिमा वास्तव में एक ऐसा धार्मिक पर्व है, जिसमें चन्द्रमा के पूर्ण स्वरूप का उत्सव मनाया जाता है, इसीलिए इस दिन चन्द्रमा की पूजा की जाती है। शरद पूर्णिमा की रात चन्द्रमा की रोशनी धरती को अपने प्रकाश से आलोकित करती है और इसी उजियारे के बीच पूर्णिमा का यह पर्व मनाया जाता है। मान्यता है कि इस पूर्णिमा पर चन्द्रमा से उत्पन्न होने वाली किरणें अद्भुत, स्वास्थ्यप्रद और पुष्टिवर्धक गुणों से भरपूर होती हैं और चन्द्रमा की इन रश्मियों से आरोग्य की प्राप्ति भी होती है। ज्योतिष शास्त्र के अनुसार वर्षभर में केवल शरद पूर्णिमा

धरती पर होती है अमृत वर्षा का दिन

के ही दिन चन्द्रमा सोलह कलाओं से परिपूर्ण होता है अर्थात् चन्द्रमा पूरी 16 कलाओं के साथ उदय होते हैं। भारतीय ज्योतिष शास्त्र के अनुसार प्रत्येक कला मनुष्य की एक विशेषता का प्रतिनिधित्व करती है और इन सभी 16 कलाओं से सम्पूर्ण व्यक्तित्व बनता है। पौराणिक ग्रंथों के अनुसार केवल भगवान श्रीकृष्ण ही सभी सोलह कलाओं से युक्त थे।

शरद पूर्णिमा को कौमुदी अर्थात चन्द्र प्रकाश, कोजागरी पूर्णिमा और रास पूर्णिमा के नाम से भी जाना जाता है। शरद पूर्णिमा पर्व को भगवान श्रीकृष्ण से भी जोड़ा जाता है और इसे ‘रास पूर्णिमा’ का नाम दिया जाने के पीछे मान्यता यही है कि शरद पूर्णिमा की रात्रि को ही श्रीकृष्ण ने अपनी मुरली की मधुर धुन पर गोपियों के साथ यमुना तट पर ‘महारास’ नामक दिव्य नृत्य किया था। धर्मशास्त्रों में इस बात का स्पष्ट उल्लेख मिलता है कि भगवान श्रीकृष्ण ने रासोत्सव का यह दिन वास्तव में जगत की भलाई के लिए ही निर्धारित किया है। आज भी रास पूर्णिमा को वृंदावन और बृज में बड़े स्तर पर मनाया जाता है। धार्मिक मान्यताओं के अनुसार शरद पूर्णिमा के ही दिन समुद्र मंथन से धन की देवी मां लक्ष्मी की उत्पत्ति हुई थी, इसीलिए शरद पूर्णिमा को ‘धनदायक’ भी माना जाता है। मान्यता है कि मां लक्ष्मी इस दिन पृथ्वी पर विचरण करती हैं और जो

लोग रात्रि जागरण कर उनका पूजन करते हैं, वे उन पर अपनी कृपा बरसाती हैं और उन्हें धन-वैभव प्रदान करती हैं। ऐसी मान्यता भी है कि शरद पूर्णिमा पर व्रत रखकर

होता है, जैसे पृथ्वी चन्द्रमा की दूधिया रोशनी में नहा गई है। इस अवसर पर चन्द्रमा की विशेष पूजा-अर्चना किए जाने का विधान है और चंद्र देवता को खीर का भोग

लगाया जाता है। यह प्रसाद चन्द्रमा के सभी सकारात्मक एवं दिव्य गुणों के लिए घर के आंगन में खुले आसमान के नीचे रखा जाता है। दरअसल धार्मिक मान्यताएं है कि इस दिन आसमान से अमृत की बूंदों की वर्षा होती है और इस अमृत वर्षा से चन्द्रमा की चांदनी में रखी खीर में भी अमृत समा जाता है, जिससे यह खीर अमृत समान हो जाती है, जिसे परिवर्जनों द्वारा सुवह प्रसाद के रूप में ग्रहण किया जाता है। ज्योतिष शास्त्र के अनुसार दूध, चीनी तथा चावल चंद्र ग्रह से जुड़े हैं, इसलिए इनमें चंद्रमा का प्रभाव सर्वाधिक रहता है। वैसे शरद पूर्णिमा की रात को चांद की रोशनी में खीर रखने के पीछे वैज्ञानिक कारण भी हैं। दरअसल दूध में प्रचुर मात्रा में लैक्टिक एसिड होता है, जो चन्द्रमा की तेज रोशनी में दूध में पहले से मौजूद बैक्टीरिया को और बढ़ाने में सहायक होता है। दूसरी ओर खीर में पड़े चावलों में मौजूद स्टार्च इस कार्य को और भी आसान बना देता है।



रातभर सच्चे हृदय से मां लक्ष्मी का पूजन करने से व्यक्ति की कुण्डली में लक्ष्मी योग नहीं होने पर भी अथाह धन एवं वैभव की प्राप्ति होती है। इस दिन मां लक्ष्मी के साथ भगवान विष्णु की भी पूजा अर्चना की जाती है और शिव-पार्वती तथा कार्तिकेय की भी पूजा का विधान है। धार्मिक शास्त्रों के अनुसार शरद पूर्णिमा के दिन चन्द्रमा पृथ्वी के सबसे करीब होता है। और ऐसा प्रतीत

60 प्लस लालबाग गुप के वरिष्ठ सदस्यों ने दशहरा मिलन समारोह उत्साह से मनाया



धार। 60 प्लस लालबाग गुप के वरिष्ठ सदस्यों द्वारा दशहरा मिलन समारोह वरिष्ठ सदस्य बबन अग्रवाल के निवास पर उत्साह से मनाया । दशहरा मिलन समारोह में 60 प्लस लालबाग गुप के वरिष्ठ सदस्य बाबुलाल जैन ,मिश्रा जी , नागयण कुबेर जोशी , महेश माहेधरी नंदकिशोर उपाध्याय, सिंग सा , राधेश्याम जी, प्रकाश जी कन्हैयालाल यादव, रमेश जोशी, सुरेश गोयल, राजेन्द्र जैन मुकेश जी, श्यामजी , रामजी, अशोक जी, मुनु भैया ,जगदीश जी ,ओमजी, अमृतलाल जी , मिमारे जी सहित वरिष्ठजनों के सानिध्य में दशहरा मिलन समारोह कार्यक्रम बड़े उत्साह और उल्लास के साथ मनाया गया। यह जानकारी मनीष सिसोदिया ने दी ।

भाजपा सक्रिय सदस्यों की जिला स्तरीय कार्यशाला आज

धार,बदनावर,सरदारपुर और धरमपुरी चार विधानसभा के अपेक्षित कार्यकर्ता शामिल होंगे

धार। भारतीय जनता सक्रिय सदस्यता अभियान के अंतर्गत जिले की धार, बदनावर,सरदारपुर और धरमपुरी विधानसभा की कार्यशाला 16 अक्टूबर बुधवार को दोपहर एक बजे जिला भाजपा कार्यालय पर रखी गई है । कार्यशाला में मुख्य रूप से मार्गदर्शन देने के लिए भाजपा जिला सोपान प्रभारी श्याम बंसल ,सक्रिय सदस्यता अभियान प्रभारी दीवान सिंह पटेल , भाजपा जिला अध्यक्ष मनोज सोमानी मौजूद रहेंगे । जानकारों देते हुए जिला भाजपा मीडिया प्रभारी संजय शर्मा ने बताया कि उक्त कार्यशाला में जिला पदाधिकारी, मण्डल अध्यक्ष एवं महामंत्री, प्राथमिक सदस्यता अभियान के जिला टोली एवं मंडल टोली सक्रिय सदस्यता सहयोगी, पाटी के विधायक एवं सांसद, जिला स्तरीय सक्रिय सदस्यता समीक्षा समिति, जिला एवं मण्डल सदस्यता अभियान की टोली को अपेक्षित को आमंत्रित किया गया है।

शहर की सड़कों और तालाबों में पॉलिथिन फेंकने वालों पर पशुकूरता अधिनियम के तहत धाराएं लगाकर केस दर्ज करें

पशु पालन, गोपालन एवं पशुधन संवर्धन, पशु कूरता समिति की बैठक में कलेक्टर ने दिए निर्देश

धार। नगर पालिका अधिकारी शहर की सड़कों और तालाबों में पॉलिथिन फेंकने वाले पर पशुकूरता अधिनियम के तहत धाराएं लगाकर केस दर्ज करें। इसके लिए तालाबों के नजदीक उल्लेखित पूरे पोलिथिन के साथ साइन बोर्ड भी लगाएँ। साथ ही शहर में घूम रही गायों को गो शालाओं में भेजें और पशुपालक पर भारी जुर्माना लगाने की कार्यवाही करें। ताकि कोई अपने पशु को सड़कों पर ना छोड़ सकें। उक्त निर्देश कलेक्टर प्रियंक मिश्रा ने कलेक्टर सभागार में आयोजित पशु पालन, गोपालन एवं पशुधन संवर्धन, पशु कूरता समिति की बैठक की अध्यक्षता करते हुए संबंधित अधिकारियों को दिए।

उन्होंने निर्देश दिए की शहर की गौशालाएं नरेंगा, जनसहयोग के साथ संचालित हो। जिससे गौशाला आत्मनिर्भर बने। सड़कों पर घूमने वाले मवेशी और उनके कारण होने वाले हादसे रोकने के लिए पशु पालक अपने मवेशी नहीं छोड़े। वहीं कलेक्टर मिश्रा ने जिलेभर में संचालित गौशालाओं को लेकर भी उन्होंने जानकारी ली और शासकीय गौशालाओं का आवश्यक व्यवस्थाएं करने के निर्देश दिए।

भारतीय किसान यूनियन टिकैत ने एसडीएम को सौंपा ज्ञापन

सुबह सवेरे सोहागपुर। क्षेत्र में अतिवृष्टि से अपरिपक्व अवस्था में धान की फसल खराब हो गई है। इससे क्षेत्र के किसानों को आर्थिक नुकसान झेलना पड़ा है। इसी संदर्भ को लेकर भारतीय किसान यूनियन टिकैत के पदाधिकारियों ने अनुविभागीय अधिकारी अखनगराम विरामन को भारतीय किसान यूनियन के युवा जिलाध्यक्ष कृष्णकांत सिंह ठाकुर के नेतृत्व में ज्ञापन सौंपा गया। इस ज्ञापन में मांग की गई है कि आर बी सी की धारा 6,,4 के तहत किसानों को 30 हजार रुपये प्रति हेक्टेयर के हिसाब से राहत राशि दी जाए। इसके साथ संबंधित फसल बीमा कंपनी से सर्वे कारक तहसील स्तर पर किसानों को फसल बीमा लाभ



दिलाया जाए।इस अवसर पर भारतीय किसान यूनियन युवा जिलाध्यक्ष कृष्णकांत सिंह ठाकुर भट्ठांग ने कहा कि सोहागपुर तहसील के अंतर्गत आने वाले अधिकारां रकीबों में लगभग 80 प्रतिशत धान की फसल को नुकसान पहुंचा है।अभी धान में ठीक से दाना भी

नहीं बना था। कि अनावश्यक बारिश के कारण धान जमीन गिर के साथ खेतों में पानी भर जाने से अत्यधिक नुकसान हुआ है। आपने अंत में कहा कि हमारी मांग नहीं मानी गई । तो ऐसी स्थिति में जल्द ही भारतीय किसान यूनियन के बैनर तले आंदोलन धरना-प्रदर्शन करने के लिये मजबूर होंगे। ज्ञापन सौंपने के अवसर पर भारतीय किसान यूनियन टिकैत के युवा जिलाध्यक्ष कृष्णकांतसिंह ठाकुर भट्ठांग, जिला उपाध्यक्ष भागवतसिंह पटेल, जिला जनसंपर्क प्रभारी शुभम पटेल, ब्लॉक अध्यक्ष रहलु पटेल, प्रभुम ठाकुर, मनोज पटेल, रोहित पटेल, मेहरबानसिंह पटेल आदि किसान उपस्थित थे।

हमारी संस्कृति और विरासत पर आदमी के हमले जारी हैं, बिलुप्त होते हमारे गुणों पर अतिक्रमण भारी है। इसके पूर्व आयोजनकर्ता एवं बीएससी स्टूडेंट पेनल के सदस्यों ने कवियों का शाल-श्रीफल से सम्मानित किया। वहीं बैतूल के दीपक साहू सरस ने शानदार संचालन किया। इस अवसर पर ज्ञानी सुरजीतसिंह, शंभू दरबार के प्रकाश मुद्गल,काशिस नेता पुष्पराजसिंह पटेल, पूर्व नुकेश मालवीय , आलोक जायसवाल, राकेश चौधरी,बीएससी स्टूडेंट पेनल एवं मधुर मिलन दशहरा महोत्सव समिति के पदाधिकारी के अलावा गणमान्य नागरिक उपस्थित थे। कार्यक्रम के पूर्व मंच पर विराजित मां दुर्गा का



